



## ॥ श्री हनुमत् अष्टोत्तरशतनाम स्तोत्रम्

॥

पंडित सुनील वत्स

<https://astrodisha.com>

Whatsapp No: 7838813444

Facebook: <https://www.facebook.com/AstroDishaPtSunilVats>

YouTube Channel : <https://www.youtube.com/c/astrodisha>

## Sri Anjaneya Ashtottara Shatanamavali

### ॥ श्री हनुमत् अष्टोत्तरशतनाम स्तोत्रम् ॥

#### ॥ ध्यान ॥

वन्दे विद्युज्ज्वलनविलसद्ब्रह्मसूत्रैकनिष्ठं  
कर्णद्वन्द्वे कनकरचिते कुण्डले धारयन्तम्।  
सत्कौपीनं कपिचरवृतं कामरुं कपीन्द्रं  
पुत्रं वायोरिनसुतसुखदं वज्रदेहं वरेयम्॥

#### ॥ स्तोत्र ॥

आञ्जनेयो महावीरः हनुमान्मारुतात्मजः ।  
तत्त्वज्ञानप्रदायकः सीतामुद्राप्रदायकः ॥ १ ॥  
अशोकवनिकाच्छेत्ता सर्वमायाविभञ्जनः ।  
सर्वबन्धविमोक्ता च रक्षोविध्वंसकारकः ॥ २ ॥  
परविद्यापरीहारः परशौर्यविनाशनः ।  
परमन्त्रनिराकर्ता परयन्त्रप्रभेदकः ॥ ३ ॥  
सर्वग्रहविनाशी च भीमसेनसहायकृत् ।  
सर्वदुःखहरः सर्वलोकचारी मनोजवः ॥ ४ ॥  
पारिजातद्रुमूलस्थः सर्वमन्त्रस्वरूपवान् ।

सर्वतन्त्रस्वरूपी च सर्वयन्त्रात्मकश्च वै ॥ ५ ॥

कपीश्वरो महाकायः सर्वरोगहरः प्रभुः ।  
बलसिद्धिकरः सर्वविद्यासम्पत्प्रदायकः ॥ ६ ॥

कपिसेनानायकश्च भविष्यच्चतुराननः ।  
कुमारब्रह्मचारी च रत्नकुण्डलदीप्तिमान् ॥ ७ ॥

सञ्चलद्बालसन्नद्धलम्बमानशिखोज्ज्वलः ।  
गन्धर्वविद्यातत्त्वज्ञो महाबलपराक्रमः ॥ ८ ॥

कारागृहविमोक्ता च शृङ्खलाबन्धमोचकः ।  
सागरोत्तारकः प्राज्ञः रामदूतः प्रतापवान् ॥ ९ ॥

वानरः केसरिसुतः सीताशोकनिवारणः ।  
अञ्जनागर्भसम्भूतो बालार्कसदृशाननः ॥ १० ॥

विभीषणप्रियकरो दशग्रीवकुलान्तकः ।  
लक्ष्मणप्राणदाता च वज्रकायो महाद्युतिः ॥ ११ ॥

चिरजीवी रामभक्तो दैत्यकार्यविघातकः ।  
अक्षहन्ता काञ्चनाभः पञ्चवक्त्रो महातपाः ॥ १२ ॥

लङ्किनीभञ्जनः श्रीमान् सिंहिकाप्राणभञ्जनः ।  
गन्धमादनशैलस्थः लङ्कापुरविदाहकः ॥ १३ ॥

सुग्रीवसचिवो धीरः शूरो दैत्यकुलान्तकः ।  
सुरार्चितो महातेजा रामचूडामणिप्रदः ॥ १४ ॥

कामरूपी पिङ्गलाक्षो वार्धिमैनाकपूजितः ।  
कवलीकृतमार्ताण्डमण्डलो विजितेन्द्रियः ॥ १५ ॥

रामसुग्रीवसन्धाता महारावणमर्दनः ।  
स्फटिकाभो वागधीशो नवव्याकृतिपण्डितः ॥ १६ ॥

चतुर्बाहुर्दीनबन्धुर्महात्मा भक्तवत्सलः ।  
सञ्जीवननगाहर्ता शुचिर्वाग्मी दृढव्रतः ॥ १७ ॥

कालनेमिप्रमथनो हरिमर्कटमर्कटः ।  
दान्तः शान्तः प्रसन्नात्मा शतकण्ठमदापहृत् ॥ १८ ॥

योगी रामकथालोलः सीतान्वेषणपण्डितः ।  
वज्रदंष्ट्रो वज्रनखो रुद्रवीर्यसमुद्भवः ॥ १९ ॥

इन्द्रजित्प्रहितामोघब्रह्मास्त्रविनिवारकः ।  
पार्थध्वजाग्रसंवासी शरपञ्जरभेदकः ॥ २० ॥

दशबाहुर्लोकपूज्यो जाम्बवत्प्रीतिवर्धनः ।  
सीतासमेतश्रीरामपादसेवाधुरन्धरः ॥ २१ ॥

॥ इति श्रीहनुमदष्टोत्तरशतनाम स्तोत्रम् सम्पूर्णम् ॥

हनुमान चालीसा की रचना कब और कैसे हुई?

<https://astrodisha.com/did-you-know-hanuman-chalisa/>

श्री हनुमत् अष्टोत्तरशतनाम स्तोत्रम्

<https://astrodisha.com/sri-anjaneya-ashtottara-shatanama-stotram/>

श्री आज्जनेय अष्टोत्तरशतनामावली

<https://astrodisha.com/sri-anjaneya-ashtottara-shatanamavali/>

श्री हनुमानबाहुक

<https://astrodisha.com/shri-hanuman-bahuk-download-free-pdf/>

श्री बजरंग बाण

<https://astrodisha.com/sri-bajrang-baan-download-free-pdf/>

श्री संकटमोचन हनुमानाष्टक

<https://astrodisha.com/shri-sankatmochan-hanumanashtak/>

## श्री हनुमान चालीसा

<https://astrodisha.com/sri-hanuman-chalisa-download-free-pdf/>

## श्री हनुमान आरती

<https://astrodisha.com/shri-hanuman-aarti-download-free-pd/>

पंडित सुनील वत्स

Website : <https://astrodisha.com>

Whatsapp No : +91- 7838813444

Contact No: +91-7838813 - 444 / 555 / 666 / 777

Facebook : <https://www.facebook.com/AstroDishaPtSunilVats>

YouTube Channel : <https://www.youtube.com/c/astrodisha>